



---

Devistava

——  
దేవీస్తవమ్

——  
Document Information



---

Text title : devIstava harivaMshAnubandhanam

File name : devIstavaharivaMsha.itx

Category : devii, pArvatI, stotra, devI

Location : doc\_devii

Transliterated by : PSA Easwaran

Proofread by : PSA Easwaran

Latest update : Octobet 2, 2014

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---


August 30, 2023

*sanskritdocuments.org*

---



దేవీస్తవమ్



హరివంశే అనుబంధమ్- అధ్యాయ-౮

వైశమ్పాయన ఉవాచ

ఆర్యా కాత్యాయనీ దేవీ కౌశికీ బ్రహ్మచారిణీ ।

జననీ సిద్ధనేనస్య దుర్గా వీరా మహాతపాః ॥ ౧॥

జయా చ విజయా చైవ పుష్టిశ్చ త్వం క్షమా దయా ।

జ్యేష్ఠా యమస్య భగినీ నీలకౌశేయవాసినీ ॥ ౨॥

బహురూపా విరూపా చ అనేకవిధరూపిణీ ।

విరూపాక్షీ విశాలాక్షీ భక్తానాం పరిరక్షణీ ॥ ౩॥

పర్వతాగ్రేషు ఘోరేషు నదీషు చ గుహాసు చ ।

వాసస్తవ మహాదేవి వనేఘోషవనేషు చ ॥ ౪॥

శబరైర్బర్హరైశ్చైవ పులిన్దైశ్చ సుపూజితా ।

మయూరపక్షధ్వజినీ లోకాన్ క్రామసి సర్వశః ॥ ౫॥

కుక్కుటైశ్చాచగలైర్మైత్రైః సింహైర్వ్యాఘ్రైః సమాకులా ।

ఘణ్ణానినాదబహులా విశ్రుతా విన్ద్యవాసినీ ॥ ౬॥

త్రిశూలపట్టినధరా సూర్యవన్ద్యపతాకినీ ।

నవమీ కృష్ణపక్షస్య శుక్లస్యైకాదశీ ప్రియా ॥ ౭ ॥

భగినీ వాసుదేవస్య రజనీ కలహప్రియా ।

ఆవాసః సర్వభూతానాం నిష్ఠా చ పరమా గతిః ॥ ౮ ॥

నన్దగోపసుతా చైవ దేవానాం విజయావహా ।

చీరవాసాః సువాసాశ్చ రౌద్రీ సన్ధ్యా త్వమేవ చ ॥ ౯॥

ప్రకీర్ణకేశీ మృత్యుశ్చ తథా మాంసౌదనప్రియా ।

లక్ష్మీరలక్ష్మీరూపేణ దానవానాం వధాయ చ ॥ ౧౦॥

సావిత్రి చాపి దేవానాం మాతా భూతగణస్య చ ।

అన్తర్వేదీ చ యజ్ఞానామృత్విజాం చైవ దక్షిణా ॥ ౧౧ ॥  
 సిద్ధిః సాంయాత్రికాణాం చ వేలా సాగరయాయినామ్ ।  
 యజ్ఞాణాం ప్రథమా యక్షీ నాగానాం సురసేతి చ ॥ ౧౨ ॥  
 కన్యానాం బ్రహ్మచర్యా చ సౌభాగ్యం ప్రమదాసు చ ।  
 బ్రహ్మవాదిన్యథో దీక్షా శోభా చ పరమా తథా ।  
 జ్యోతిషాం త్వం ప్రభా దేవి నక్షత్రాణాం చ రోహిణీ ॥ ౧౩ ॥  
 రాజద్వారేషు తీర్థేషు నదీనాం సజ్జమేషు చ ।  
 పూర్ణే చ పూర్ణిమాచన్యే కృత్తివాసా ఇతి స్మృతా ॥ ౧౪ ॥  
 సరస్వతీ చ వాల్మీకేః స్మృతిర్ద్వైపాయనే తథా ।  
 సురదేవీ చ భూతేషు స్తూయనే త్వం స్వకర్మభిః ॥ ౧౫ ॥  
 ఇన్ద్రస్య చారుదృష్టిస్త్యం సహస్రనయనేతి చ ।  
 ఋషీణాం ధర్మబుద్ధిస్తు దేవానామదితిస్తథా ॥ ౧౬ ॥  
 కర్షకానాం చ సీతేతి భూతానాం ధరణీతి చ ।  
 తాపసానాం చ దేవీ త్వమరణీ చాగ్నిహోత్రిణామ్ ॥ ౧౭ ॥  
 క్షుధా చ సర్వభూతానాం తృప్తిస్త్యం చ దివోకసామ్ ।  
 స్వాహా తుష్టిర్ధృతిర్మేధా వసూనాం త్వం వసూమతీ ॥ ౧౮ ॥  
 ఆశా త్వం మానుషాణాం తు తుష్టిశ్చ కృతకర్మణామ్ ।  
 దిశశ్చ విదిశ్చైవ తథా హ్యగ్నిశిఖా ప్రభా ॥ ౧౯ ॥  
 శకునీ పూతనా చ త్వం రేవతీ చ సుదారుణా ।  
 నిద్రా చ సర్వభూతానాం మోహనీ క్షత్రియా తథా ॥ ౨౦ ॥  
 విద్యానాం బ్రహ్మవిద్యా త్వమోఙ్కరోఽస్థ వషట్ తథా ।  
 నారీణాం పార్వతీ చ త్వం పౌరాణీమృషయో విదుః ॥ ౨౧ ॥  
 అరున్ధత్యేకభర్త్రాణాం ప్రజాపతివచో యథా ।  
 భేదో వివాదశీలానం త్వమిన్ద్రాణీతి విశ్రుతా ।  
 పర్యాయనామభిర్దివ్యైర్దిన్ద్రాణీ చేతి విశ్రుతా ॥ ౨౨ ॥  
 త్వయా వ్యాప్తమిదం సర్వం జగత్ స్థావరజ్జమమ్ ।  
 సక్లమేషు చ సర్వేషు అగ్నిప్రజ్వలితేషు చ ॥ ౨౩ ॥

నదీతీరేషు ఘోరేషు కాంతారేషు భయేషు చ ।  
ప్రవాసే రాజబంధనే చ శత్రూణాం చ ప్రమర్దనే ॥ ౨౪ ॥  
ప్రాణాత్యయేషు సర్వేషు త్వం హి రక్షా న సంశయః ।  
త్వయి మే హృదయం దేవి త్వయి బుద్ధిర్మనస్త్వయి ॥ ౨౫ ॥  
రక్ష మాం సర్వపాపేభ్యః ప్రసాదం చ కరీష్యసి ।  
ఇమం దేవ్యాః స్తవం దివ్యమితిహాసనమన్వితమ్ ॥ ౨౬ ॥  
యః పఠేత్ ప్రాతరుత్థాయ శుచిః ప్రయతమానసః ।  
త్రిభిశ్చ కాఙ్గితం మాసైః ఫలం వై సమ్ప్రయచ్ఛతి ॥ ౨౭ ॥  
షడ్భిర్మాసైర్వరిష్ఠం తు వరమేకం ప్రయచ్ఛతి ।  
షణ్మాసాన్ పఠతే యస్తు కాఙ్గితం చ లభేత సః ।  
అర్చితా నవభిర్మాసైర్దివ్యం చక్షుః ప్రయచ్ఛతి ॥ ౨౮ ॥  
సంవత్సరేణ సిద్ధిం తు యథాకామం ప్రయచ్ఛతి ।  
సత్యం చ బ్రహ్మచర్యం చ ద్వైపాయనవచో యథా ॥ ౨౯ ॥  
ఇతి హరివంశానుబంధం అన్తర్గతం దేవీస్తవం సమూర్ణమ్ ॥

From Haivamsha Appendix 8

Encoded and proofread by PSA Easwaran psaeaswaran at gmail

---

—  
*Devistava*  
—

pdf was typeset on August 30, 2023

Please send corrections to [sanskrit@cheerful.com](mailto:sanskrit@cheerful.com)

